

FRUKHT FUN VINT

Yosef Papyernikov

•



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG

•

MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center

•

The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.


If you hold an active copyright to this work – or if you know who does – please contact us by phone at 413-256-4900 x101, or by email at cmadsen@bikher.org.

יוסף פאפיערניקאוו

פרוכט פון ווינט



אַרויסגעגעבן מיט דער מיטהילף
פון אליעזר פינעס-פאָנד



Digitized by the Internet Archive
in 2012

<http://archive.org/details/nybc213024a>

יוסף פאפיערניקאָוו

„פרוכט פון ווינט“

יוסף פאפיערניקאוו

פרוכט פון ווינט

(צווייטע אויפלאגע)

די ערשטע איז דערשינען אין יאר 1952
אין יאהאנעסבורג — אַרויסגעגעבן פון דער
יידישער קולטור-פעדעראציע.

פאַרלאַג „אַליין“ תל-אב-יב 1980

שער-שניט :

יהושע גראַסבאַרד

כויט זיד

מיט זיך

איינזאַם און מיט זיך אליין-זיין —
קאָן מען אויך אויף אַ יאָריד,
נאָר מען דאַרף חוץ איינזאַם — ריין-זיין,
ווי אַ גוט-געשליפן ליד ;

און מען דאַרף אויך זיין אַ גאַנצער,
ווי אַ קערן אין דער שאַל —
אַז עס זאָל ווי פון אַ פאַנצער
אַפּשפּרינגען אַפילו שטאַל.

מיט איכה

מיט איכה האָב איך אָנגעהויבן מיין געזאַנג,
מיט איכה גייט אַוועק מיין יעדער טאָג,
ס'באַגלייט אַ טרויער-ניגון מיך אין גאַנג,
און כ'קלאָג...

נאָר ס'איז נישט אַזוי שלעכט מיר, ווי מען מיינט,
און כ'בין נישט אַזוי אַרעם, ווי מע זעט ; —
פון טרויער שלאָגט מיין ליכט, און כ'בין געקריינט
ווען כ'בעט...

מיט זילבערנעם ציטער

מיט זילבערנעם ציטער,
באַהאַלטן אין שטאַל פון דער קאַסע
ביים שניטער —
גיי איך אויף פעלדער,
די כוואַליעס די גאַלדענע שניידן,
און קלויבן,
און קלינגענדיק,
זינגענדיק —
ליידן
און לויבן...

מיט די וועגן

מיט די וועגן אויף די וועגן,
ליגט מיין וועג צעווישן אַלע.
שטיל און איינזאַם ווי אַ סטעזשקע,
נאָך פון קיינעם נישט באַטראַטן,
טראַגט ער טעג און נעכט אַריבער
ווי די לאַסט פון שווערע וואַגנס.
איז ער טיף און איינגעשניטן
ווי אַ ווונד אַ נישט-פאַרהיילטע,
ציט ער ווייט זיך, הויך און העכער,
און פאַרלירט זיך אין די הימלען...

פון יעדן ליכט

כ'פאל פון יעדן ליכט אַרויס, אַ שאַטן
צעלייגט אויף אַלע פיר, אין אויסזען פון אַ הונט,
און כ'ווער אין וועג פון אַלעמען געטראָטן,
און קיינער זעט נישט מיין צעברענטע ווונד.

ס'גייען גייער איבער מיר אַריבער,
מיט פיס אין פרויען-שיד און שווערע שטיוול-טריט,
און כ'ליג אַזוי אין ווייטאַקפולן פיבער,
און זינג אין שאַטן מיין דערהויבן ליד.

אַליין

כ'בין אַליין און נישט אַליין —
אַ שטיין האָט אויך זיין ברודער — שטיין,
מיט מיר — דער ווינט
און גאַסן־הינט,
מיט מיר — בין איד,
און איד מיט זיך —
בין אַלץ, בין אַלץ —
אַפילו ווען דער חלף ליגט מיר אויפן האַלדז.

איינזאַמקייט

איינזאַמקייט — מיין לעבנס-שטייגער,
שטילקייט וועקט אין מיר די נייגיר,
ס'ליכט גייט אויף פון מיין אליין-זיין,
ווי דאָס שווייגן קומט פון שיין-זיין...

נישט דעררעדט און נישט דערשריבן —
לעב איך אויס דעם טויט פון ליבן,
שווייג איך אויס דאָס שטומע ווונדער
אומעטום צו זיין באַזונדער...

מיינע אויגן

מיינע אויגן שפיגלען אָפּ אין זיך די פאַרב
פון אַלע צייטן:
זומער, ווינטער, האַרבסט און פּרילינג,
טאָג און נאַכט; פון שעה צו שעה
האַלטן זיי זיך אין איין טוישן, אין איין ענדערן
און בייטן:
גראַ פון אומעט, רויט פון אויפגאַנג, פון באַגער
און בענקשאַפט — בלאַ.

אויף די ווייסלעכץ שטייגן נעפלען, וואַלקנס נידערן
מיט רעגנס,
בליצן, ווינטן, זאָויערוכעס דרייען זיך אַרום אין זיי,
און אין מיטן אין די אַפלען, בלאַנדזשעט איינזאַם
הינטערוועגנס, —
אַ פאַרחלומט קליינטשיק מענטשל
אין אַ טיפן, טיפן שניי.

וועל...

וועל ס'גאנצע לעבן האָבן צו דערציילן וועגן זיך,
זון בלייבן ווי אַ גרויסער נישט אַדורכגעליינטער
בריוו,

וואָס עמעץ וועט פאַרזיגלט אים געפינען
נאָך מיין טויט,
ווישן אַלע כתבים פון מיין 'טרויריקן אַרכיוו...

וואָס קיינער נאָך נישט אויסדערציילט זיין לעבן
ביזן סוף,

מענטשלעך האַרץ אַ פולס, איז ווי
אַ טרענקענדיקע שיף,
ען ציט זי נאָכן שטורעם אַ צעבראָכענע אַרויס,
אַר ס'בלייבט איר שווער-באַלאַדנקייט פאַרלוירן
אין-דער-טיף...

אין-דער-שטיל

כ'וועל אַזוי שוין אַפּלעבן אַ לעבן אין-דער-שטיל,
און היטן די חלומות, ווי אַ טויבן-נעסט אין מיר,
און הערן ווי פון טויטער שטילקייט
סקריפעט אַזש דער דיל,
און ס'עפנט זיך פון זיך אַליין ביי מיר אין שטוב
די טיר.

הערן, און נישט אויסדרייען אַהין צום שוועל
דעם קאַפּ,
נאָר זיצן רואיק, קוקן אויפן גראַען פלעק פון וואַנט,
און ציען זיך בדמיון מיט מיין אַרעם גוטס און האַב
אַריבער אין אַ לאַנד, וואָס איז נאָך קיינעם
נישט באַקאַנט.

פון צער

כ'בין שטום פון צער, ווי שטום עס איז די שכינה,
כ'שווייג און גיי אַ שווייגנדיקער דורך מיין
גראַען וועג,
מיין שפראַך פאַר אַלץ און אַלע איז — נגינה,
מיט איר באַגלייט איד, ווי לוויה'ס, אַלע
מיינע טעג...

צו וואָס גערעדט? דאָס מויל וועט נישט דערזאָגן!
ס'וואָרט ליגט אויף-דער-פלאַך, דער טרויער
אין-דער-טיפּ,
און ס'האַרץ וועט צו דער צונג זיך נישט דערשלאָגן,
ווי ס'קאָן צום ברעג נישט צו אַ טרענקענדיקע שיף...

מיין שטערן

כ'האָב געפרעגט ביים הימל שטערן פון מזלות :
ווער פון אייך איז מיין ? —
האַט אַ שטערן־בינט אין ציטער זיך צעשאַטן
און אַ שטערנדל אַ קליינס, אַ בלאַס,
אַ פונק די גרייס —
האַט אַפגעריסן זיך פון אים
און, ווי אַ לייכטנדיקע טרער
גענומען פאַלן, פאַלן
און אַזוי — אַריינגעפאַלן
אין דער פינצטערער שויס פון דער נאַכט.

דער זומער גייט אַוועק

(עלעגיע)

דער זומער גייט אַוועק,
אַ, זומער, נעם מיד מיט.
עס שרעקן מיד דיד די טעג
פון לעצטן שניט,
אַ, זומער, נעם מיד מיט.

ליגט נאַקעט שוין דאָס פעלד,
איז אומעטיק און גראַ,
כאַטש שיין איז, שיין די וועלט,
ווי שיין ס'איז בלאַ,
נאַר אומעטיק און גראַ.

עס בליצט מיט האַרבסטיק גאַלד,
אין רויטן שקיעה-שיין,
און איד, איד וואָלט געוואָלט
אַ פויגל זיין —
אין רויטן שקיעה-שיין.

דאָס האַרץ פון וואַלד

כ'טראָג מיט זיך אַרום דאָס האַרץ פון וואַלד :
דעם דינעם רויש, דעם סוד, דאָס טיפע שווייגן,
ליכט און שאַטן, אומעט דורכגעשטראַלט
פון קוקן דורך די פינגער, ווי דורך צווייגן ...

פול בין איך מיט נעסטן אַלערליי,
און פול אין זיי מיט אַלערליי געזאַנגען,
גוט איז, גוט צו טראָגן ס'האַרץ אַזוי,
און זיין אַליין, אין האַרץ פון וואַלד געפאַנגען ...

איך בין דאָ

איך בין דאָ, איך בין דאָ אומעטום
און אין אַלץ, וואָס מיך רינגלט אַרום:
כ׳בין אין הימל, אין ערד און אין בוים,
אויף דער וואַר און אין חלום און טרוים.
און ס׳איז גוט אויף דער וועלט, אַזוי גוט,
אַז מען הערט אייגן רויש פונעם בלוט,
אַז מען פילט און מען ווייסט אַז מען לעבט,
און מען איז אינעם לעבן פאַרוועבט,
און מען לעבט זיך אין אין־סוף אַריין,
און מען טראַכט נישט פון אויפהערן זיין —
איז מען דאָ, איז מען דאָ אומעטום
און אין אַלץ, וואָס אונדז רינגלט אַרום.



כ'האָב דאָס ליד מיינס דערפירט צו דער קורצקייט
פון פאל פון אַ שטערן,
צו דער שווערקייט פון פאל פון אַ פרוכט,
וואָס באַגראַבט זיך אין שטויב,
צו אַ שטילקייט אַזאַ, וואָס די נאָכט נאָר האָט
אויַרן צו הערן,
ווי איך טראָג עס, דאָס ליד מיינס, אַזוי ווי
צום חלף — אַ טויב.

כ'האָב דאָס ליד מיינס דערפירט, ווי געווען איז מיר
עפעס פאַרבאָרגן,
און עס האָט די אַנטפלעקונג אַ פעטליע פאַרלייגט
אויף מיין האַלדז,
אַזאַ פעטליע, וואָס ציט זיך מיר איין ביז צום
ווערן דערוואָרגן
און דערשטיקט פון די פערזן, וואָס גראַמען זיך אָפט
מיר מיט — אַלץ.

נישט דאָס

נישט דאָס האָב איך געמיינט ; נישט דאָס האָב
איך געוואָלט ;

נישט דאָס האָב איך געזייעט, וואָס איך שנייד ;
איך האָב אין אַלץ געגלויבט, געזען נאָר ליכט
און גאָלד,

און נישט באַמערקט דעם שאַטן ביי דער זייט ...

נישט דאָס האָב איך געהאַפּט, נישט דאָס האב
איך דערוואָרט ;

נישט דאָס האָב איך באַקומען, וואָס מיר קומט ;
מיד האָט גערופן וואָס, און ס'האַט די ווייט גענאָרט,
און מיר דעם וועג, דעם גלייכן, אויסגעקרוםט ...

נישט דאָס האָב איך געבענקט ; נישט דאָס האָב
איך געטרוימט ;

נישט דאָס האָב איך געזייעט, וואָס איך שנייד ;
מיין פּרילינג איז אַוועק ; דער זומער האָט פאַרזוימט,
און האַרבסט איז שוין אויף פירות נישט די צייט ...

זאָל זיין

זאָל זיין, אַז איד בוי אין דער-לופט מיינע שלעסער,
זאָל זיין, אַז מיין גאָט איז אינגאנצן נישטאָ,
אין טרוים איז מיר העלער, אין טרוים איז מיר בעסער,
אין חלום — דער הימל, נאָך בלאָער פון בלאָ...

זאָל זיין, אַז כ'וועל קיינמאָל צום ציל נישט
דערלאָנגען,

זאָל זיין, אַז מיין שיף וועט נישט קומען צום ברעג ;
מיר גייט נישט אין דעם, איד זאָל האָבן דערגאָנגען,
מיר גייט נאָר — דער גאַנג אויף אַ זוניקן וועג...

עס אַרט מיד נישט

ס'אַרט מיד נישט, וואָס כ'האַב די פערל נישט
געפונען

כ'האַב דערפאַר די טיפעניש דערגרייכט,
און פון-דער-טיף, דערהויבן און דערהייכט —
אַרויס צעשטראַלט מיט ליכט פון זיבן זונען —
אַרט מיד נישט, וואָס כ'האַב די פערל נישט געפונען...

מיין צער

אויב ס'איז אַ גאָט פאַראַן — זאָל גיין פאַר אים
מיין צער,
וואָס כ'האַב פון אַלע און פון אַלץ, פון זיין באַשאַף;
כ'האַב צער פון הערשאַפט און געוועלטליקונג פון האַר,
און גרעסער צער — ופון אונטערטעניקייט
פון שקלאַף.

און צער האָב איך, אַזוי פיל צער פון זיך אַליין —
ווייל כ'קאָן נישט הערשן און נישט אונטערטעניק זיין,
ווייל כ'האַב אויף מיין און קיינעמס קאַפּ
נישט ליב די קרוין,
און נישט דעם אויבן אָן, וווּ ס'פאַלט איר ליכט
און שיין.

איך וויל נאָר וואָס מיר קומט, איך מאַן זיך נאָר
מיין שכר,
איך פאַדער נאָר מיין אַרט אויף אויסזינגען מיין ליד,
וואָס איז ביי מיר דאָס קינד, פון וואָס מען האָט
נאָר צער —
ווייל ס'גייט אַרום אַן אומעטיקס, מיט
זייטיק-שטילע טריט.

מיין ליד

א.

פון טרויער, צער און פיין,
איז אויסגעשטאנען ס'ליד מיינס אין-דער-טיף,
ווי ביטער-וויין —
געשטעלט
צום טיש פון-דער-וועלט.

לחיים! — ווער עס טרינקט מיט מיר
און זינגט מיט מיר
מיין ביטער-ליד,
אז ס'האט א מענטש א לעבן לאנג
געגלויבט, פארהייליקט און געקניט,
און איז שוין מיד געוואָרן, מיד
פון חלומען א לעבן לאנג,
און פון אַרומגיין אויפן וועלט-יאַריד —
מיט לידער פון פאַרגאַנג.

לחיים אייד צום צווייטן מאָל! —
ווער ס'וויל מיט מיר אַראָפּ אין טאָל,
אין קילן טאָל פון מיין געמיט,
ווי ס'האט דער אומעט זיך צעבליט,
און קוקט אין שאַטן פון די אויגן מיינע, בלאַ אַרויס
ווי העלע מאָרגן-שטערנדלעך,
וואָס גייען מאַטע אויס.

ב.

איך קען מיינע לידער, ווי מיינע צען פינגער,
איך בין זייער פאָטער
און זיי — מיינע קינדער;
ליב — האָב איך זיי אַלע
און פיינט זיי — אויך אַלע;
זיי זענען מיין פרייד
און נישט ווייניק — מיין טרויער —
ווייל כ'האָב זיי נישט שטענדיק צו געבן,
וואָס ס'קומט זיי ...

און שטענדיק, פאַרנאַכט-צייט
ביי רויטקייט פון שקיעה
צעוויינען זיך ביטער אין מיר, מיינע לידער,
וויינען און שלוכצן, ווי סטרונעס
וואָס האַלטן אין פלאַצן ...

ג.

זינג איך שוין אזוי —
פון לייכטסטן ווינטעלע באַרירט,
פאַרכאַפט פון יעדן אָטעם-צוג
פון יעדן שאַרד און שאַרוו.

איך גיי אין פרייד-געזאַנגען אויף
אין מאַרגן-רויט
און ברום אָן אומעטיקס מיר אָפּ
פאַרנאַכט צו מנחה-צייט.

זינג איך אַט אזוי —
פאַראַן ביי מיר א סטרונע אַט אַזאַ,
א סטרונע פון א וויאַלאַנטשעל
וואָס איז פון אַלע כלי-נגינה
מיר צום נאָענטסטן צום האַרץ —
ווייל ס'וויינט און שלוכצט אין אים
די שטימע פון אַ מענטש.

צו קינדער

כ'וואָלט אַ ליד אייד, קינדערלעך, געזונגען —
האַב איך אָבער נישט קיין קינדער-לידער;
וואָלט איך אייד אַ מעשה'לע דערציילן —
האַב איך נישט קיין קינדער-מעשה ווידער.

איך האָב, קינדער, לידער, נאָר פאַר גרויסע,
און קיין מעשה'לעך פון וואָלד און בערן,
איך, אַז כ'זינג ווען, אָדער איך דערצייל-וואָס —
קאָן איך גרויסע ברענגען אויך צו טרערן.

ס'זענען לידער פון מיין אייגן לעבן,
וואָס כ'באַשרייב און האָב אַ סך באַשריבן
אַן אַ ביסל פרייד, אַזוי ווי ס'איז מיר
איינגעקריצט ביז בלוט — אין האַרץ געבליבן.

ס'זענען מעשה'ס, אומעטיקע מעשה'ס,
וואָס איר האָט נאָך צייט זיי, צייט צו הערן,
און איך ווינטש אייד, אַז פון זייער טרויער —
זאָלט איר, קינדער, אָפּגעהיטן ווערן.

פאַראַן אַזאַ צייט

פאַראַן אַזאַ צייט, ווען מען פילט נישט די צייט,
און מען זעט נישט ווי ס'שטאַרבן צופוסנס די טעג,
און מען לאַזט זיך נישט טיף, און מען לאַזט זיך
נישט ווייט
צום פאַרגאַנג, ווי אַ מענטש גייט אויף אייביק אַוועק.

און פאַראַן איז אַ צייט ווען מען פילט זי אַזוי,
ווי דאָס אייגענע זיין, ווי דעם אייגענעם טראַט,
און מען זעט דעם פאַרגאַנג, א פאַרגאַנג,
וואָס טוט וויי,
ווי ביים זען דאָס אַרויספירן פרוכט פון א סאָד.

אַזאַ צייט איז ביי מיר, און איך פיבער זי דורך
מיט דער היץ פון אַ טאָג אין סוף-זומער אין פעלד ;
ס'איז א צייט, ווען דאָס ווייטסטע ווערט נאָענט
און ליב,
ווי ביי איינעם, וואָס קוקט מיט פאַרגאַנג, אויף
דער וועלט.

אין לאַנד פון חלומות

א.

א גליק נאָך, וואָס ס'איז דאָ אַ לאַנד אויף קאַנען
זיין מיט זיך.

אויף קאַנען הערן אייגן האַרץ-קלאַפּ, אייגן שטים
פון בלוט,

און פילן בלויז ווי פליגל פון מחשבות טראָגן דיך
צום באַרג-שפיץ, וווּ דער פליענדיקער קעניג
אַדלער — רוט.

און גוט איז אינעם חלום-לאַנד צו זיין מיט
הימלען נאָנט,

און נאָנט אין זיי — מיט יעדן מעטעאָר, וואָס לייכט
און העלט,

און מיט די הימלען — צופאַלן צו יעדן האַריזאָנט,
וואָס פירט צום וועג פון אין-סוף פון דער
וונדערלעכער וועלט.

און גוט איז, וואָס אין לאַנד פון חלום, גייט נישט
דורך קיין קריג,

און ס'טרעט קיין פוס אַריין אין אים מיט
זעלנערישע טריט.

עס הענגט אין לאַנד פון חלום און פון טרוים
די בלאַע וויג,

אין וואָס עס וויגט זיך יעדן דיכטערס ניי-געבוירן ליד.

ב.

דער חלום איז אַ טרייסט דער וואָר דער גראַער,
(וואָר איז: קאַלטער, פעלזן-האַרטער ברעג).
מיט חלום איז דאָס לעבן מיינס דאָס גאַנצע
ווי אין ימען בלאַקייטן אַוועק.

נאָר, כ'בין נאָך אַלץ דער זעלבער בעל-חלומות,
ס'איז מיין איינציק ביסל פרייד און גליק —
צו קאָנען גיין צום לאַנד, צו מיין נישטדאָאיק,
דורך מיין פערזן-אויסגעבויטער בריק.

און זינגען, ווען עס זינגט זיך נישט אַפילו,
(זינגען איז פון גורל מיר באַשערט),
באַזינגען, ווי עס פאַלן מזל-שטערן
פאַר די גליק-באַדערפטיקע אויף דר'ערד.

און זינגען אין-דער-שטיל דאָס ליד, דאָס שטאַרקע,
ס'ליד פון טיפן קוואַליקן געטראַנק:
געזאַנג צו מענטש, געזאַנג צו ברויט און פרייהייט,
און צום ריין-דערהויבענעם געדאַנק.

חלומות מיינע ליכטיקע און גרויסע! —
 כ'האב אייך קיינס נישט אויף-דער-וואָר דערקענט,
 ווי בלאַע פייערן אַרום מזבחות —
 האָט איר פרום און גלויביק אויסגעברענט.

איצט טליעט איר חלומות, ווי די שייטערס,
 און איר רויכערט, רויכערט פויל און לאַנג,
 און ס'לעקט דער רויך די בין-השמשות-ראַנדן
 פון מיין העלסטן, זוניקסטן פאַרגאַנג.

און ס'לעשן זיך און טונקלען מיינע הימלען,
 וואָס געזען האב איך נאָר בלאַ און ראַז,
 ווי ס'זעט א בעל-חלומות, און אַ קינד —
 ווען ס'קוקט אויף אַלץ דורך פאַרביק גלאַז.

עס מעג אַמאָל און ס'דאַרף אַמאָל אַ גרויסער
 אויכעט זיך א שפּיל-טאָן ווי אַ קינד,
 און בויען אין-דער-לופט די שלעסער זיינע,
 און אַליין — זיך אַנשפּאַרן אָן ווינט...

חלומות, וויפל האָב איך אייך געהאַט שוין!
 וויפל האָט איר מיך געמאַניעט און פאַרבלענדט!
 ווי בלאַע פייערן אַרום מזבחות —
 האָט איר פרום און גלויביק אויסגעברענט.

כולו אויער

כ'בין כולו אויער ; בלויז געהער —
ווי ס'איז דער האַז אין וואַלד ;
דאָס ערשטע וואָס דערגייט צו מיר
איז דאָס, וואָס ברעכט זיך,
דאָס, וואָס רייסט זיך אָפּ און פאַלט,
ווי פון אַ בויס אַראָפּ
און שלאָגט זיך אָן אָן דר'ערד —
מיט ווייטיק וואָס עס פילט נאָר דער,
וואָס הערט.

און הערן, הער איך (צום באַדויער) —
אַלץ, וואָס קלינגט מיט צער און טרויער.

אַ גענידערטער

כ'געפין זיך אַ גענידערטער אין תהום פון אייגן „איד“
ווי ס'זענען פעלזיק אַנגעוואַקסן שטיין אויף שטיין,
ווי כ'גיי מיט אויגן-לעמפלעך צוויי, געצונדענע אין זיך,
און — זוך דעם רוינען סוד, אין הייל פון מיין געביין:
צעלאָפן ליגט די פינצטערניש זיגזאַגיק ווי אַ שלאַנג
און ס'האַקט די שטיינער, טראָט נאָך טראָט —
די שאַרף פון מיין געדאַנק.

וואָס ווייטער כ'גיי — אַלץ ווייטער ציט די
ווייטקייט זיך מיר אויס,
וואָס טיפער כ'זינק — אַלץ טיפער וואַקסט די טיף
מיט מיר

און כ'ווייס נישט צי איד וועל נאָך ווען פון זיך
אַליין אַרויס,
צי כ'וועל געפינען אויף צוריק — פון לאַבירינט
די טיר.

ביים ים

א.

איך ווין ביים ים, און בענק נישט איינמאל
נאך א טייד —
ווייל אלץ, וואס גרויס איז — מאכט מיד קליין,
נאך קלענער ווי איך בין,
און ס'דריקט אויף מיר דאס ענדלאזע,
וואס מאכט פארלוירן-גיין. —

דערפאר — ביים ים — מיין בענקשאפט נאך א טייד,
א טייד, וואס קוקט פון בערג און טאל ארויס
א גאלדענער, א זילבערנער, א הימל-בלאער,
ווי א מעדאליאן אויף גרינער שויס פון ערד.

א טייד, וואס לאזט זיך מיטן אויג ארומנעמען,
און איז אליין אן אפן אויג א קלארס,
געדיכט ארומגעווייעט און ארומגעברעמט
מיט גראז מיט הויד, מיט באמבוסן,
מיט צוקער-שטעקנס און לולובים,
און מיט ווערבעס, וואס מען זעט זיי שטיין,
ווי מיט א פוס אין וואסער — צוואגנדיק די קעפ.

דערפאר — ביים ים — מיין בענקשאפט נאך א טייד,
וואס שפיגלט אפ דעם פארביקן ארום,
און ווייזט ווי אין א בילד, אן אקווארעל —
די גאנצע שיינקייט — מיטן קאפ אראפ.

ס'קען מיד שוין דער ים —
 פון מיינע טעג, וואָס כ'ברענג אים צו טראָגן,
 ווי גאָלדענע אַרונס פאַרקלאַפטע מיט טויט
 פון איינטאַגיקע קינדער...

ער קען מיד פון זען —
 ווי כ'ברענג זיי אַליין אויף די אַקסלען צו טראָגן,
 און לאָז זיי אָפּ, געוויקלט אין לייוונטן פון נעכט,
 ביי אים אין האַפן...

פון זען —
 ווי כ'זיץ מיין שבעה אָפּ
 צופיסנס מיין טויטן באַגאַזש — — —
 ביי זיין ברעג.

דערפאַר: פאַרנאַכט, ווען ס'טונקט די זון זיך
 רויט צעפלאַקערט, ווי אַ ברענענדיקע שיף, —
 זע איך הויפנס מושלעס אויסגעשפיגן אויפן ברעג,
 ווי ס'וואַלט דער ים מיר אויסגעצאַלט פאַר מיין
 עקספּאַרט,
 און אוסגעביטן מיר אויף שערבלעך — מיינע טעג.

ג.

ים, דו גרענעצלאזער ים,
 באשערט איז מיר צו זיין דיין אַפּטער גאַסט ;
 איך גרייט זיך ווידער ברענגען דיר מיין לאַסט,
 מיין וואַנדער-לאַסט פון שווער-געמיט ;
 איך גרייט זיך ווידער לערנען זיך ביי דיר
 צו ווערן מיטן שטורעם היימיש און געניט,
 ווי דיינע קאַפיטאַנען אויף די שיפן ;
 כ'גרייט זיך ווידער אויף אַ שיף-דעק, שטיין
 און טראַכטן וועגן דיינע טיפן,
 וואָס זיי האָבן שוין נישט איין שיף
 אין דיין אַפּגרונט ליגן,
 און נישט איין מענטש — איינגעשלונגען,
 און צוריק, אַ טויטן — אויסגעשפיגן.

ד.

שלינג נישט, שלינגט נישט, שיף, אַזוי די מיילן,
זאָל דער ים נישט גאָווערן, נישט שוימען,
ס'איז נישטאָ זיך וואָס מיט מיר צו איילן,
כ'האַב סיי-ווי נישט גאַרנישט צום פאַרזוימען.

כ'ווייס שוין וואָס און ווער ס'איז מיין דערוואָרטער-
בין איך נישט פון אומגעדולד געצונדן;
ס'פאַרט מיט מיר דער גורל מיין דער האַרטער,
וואָס ער לערנט קאַנען איבערווונדן, —

איז נישטאָ זיך וואָס מיט מיר צו איילן,
און מיט מיר — זיך אין דער ווייטקייט שניידן.
שלינג נישט, שלינג נישט, שיף אַזוי די מיילן —
אויף צו ברענגען מיד צו נייע ליידן.

ה.

ים, ווי ליב איך האָב דיין רו!
ס'קאָן קיינער נישט אַזוי באַרואיקן, ווי דו, —
ווען ס'וויל א מענטש אַנטלויפן פון דער ערד,
וואָס ווערט מיט בלוט פון רויב און מאַרד גענערט.

ווי גוט איז ים, ווי גוט איז מיר מיט דיר,
אפילו, ווען ביסט בייז, און שויםסט פאַר כעס,
און גייסט דעם ברעג אַריבער,
נישט ווי ס'גייט אַ מענטשן-ים — פון האָס.

ווי ליב איך האָב דיד, ים.
ווי ליב אין אַלע דיינע צייטן;
ווערט מיר ענג ווען — טראַכט איך וועגן דיר,
און מער נאָך — וועגן דיינע גרענעצלאַזע ווייטן.

ו.

האַט די שיף גערירט פון ברעג —
 זענען מעוועס נאָך איר נאָך —
 פליען זיי אַזוי שוין טעג,
 מיט געפלאַטער און געפאַך,
 ווי זיי וואַלטן אונדז באַגלייט,
 אונדז און — אפשר מיד נאָר, מיד,
 וואָס כ'בין שטענדיק, שטענדיק גרייט
 אַלץ צו לאָזן הינטער זיך
 און אַוועק, ווייל סיי-ווי-סיי
 פעלט מיר דאָס וואָס קניפט און בינדט,
 און — כ'בין פריי, אומהיימלעך פריי,
 ווי דער ים, און ווי דער ווינט.

בלינדע, צום ים

גייען בלינדע אויף שפּאַציר צום ים :
צען בלינדע ווי לונאַטיקער אַנטקעגן זון...
צען פאַרמעטענע פנימער
ווי ציפערבלעטער אָן די ווייזער —
טראָגן געלע צען לבנה-אויפגענג,
מיט דער קראנקער וואַכזאַמקייט
פון נאַכט אין מיטן טאָג ;
און ס'טראָגן צען פאַר אויגן-לעכער
אַנגעפילט מיט ווייסלעכץ
און מיט ברעקלעך אַפלען —
שטיקלעך האַרטע חלב-שמעלץ,
מיט צוגעטריפטע שווארצע שטיקלעך קנויט,
פון צען פאַר אויסגעברענטע ליכט אין לייכטער.
גייען בלינדע אויף שפּאַציר צום ים.

די גרינע ראָסע

די וועלט, די גאַנצע וועלט
איז די היים פון דער ראָסע דער גרינער,
די היים פונעם ביימער-פאַלק.

אומעטום רייך
און אין ערגעץ נישט פרעמד אויף גאַטס ערד —
רעדט דאָס ביימער-פאַלק
איין און דאָס זעלביקע לשון:
דאָס לשון פון שווייגער,
וואָס טראַכטן און זוכן דאָס וואָרט —
אין די אייגענע טיפן,
און רעדן צו יענע וואָס הערן די שטומקייט אַליין.

אין אַ וואַלד

אין אַ וואַלד, אין אַ געדיכטן,
וואָס איז פול מיט זיך אליין,
פול, און ווי אַ נעץ מיט וועגן —
נישט פון זיי אַרויסצוגיין —

וואַלט איד וועלן זיך פאַרלירן
אינעם גרינעם ביימער־ים,
און צו אַטעמען די שטילקייט
פון אַיעדן בוים און שטאַם ;

און צו טרינקען ווי אַ היילונג
פאַר דערשעפונג און פאַר וויי —
אַלע ריחות, אַלע זאַפטן,
וואָס זיי טריפן קיל פון זיי ;

און צו זיין ווי זיי, בלויז אויער,
בלויז געהער און טיף געהאַרד
פאַרן דינסטן רויש פון בלעטער,
פאַר אַיעדן שאַרוו און שאַרד ;

און פאַר יעדע שפּראַך פון קלענסטן,
ציטעריקסטן וואַלד-בעל־חי,
וואָס היט אַפּ דאָס ביסל לעבן,
און האָט מורא פאַר דער פריי...

בענקשאפט נאָך וואַלד

אין בענקשאפט נאָך וואַלד —
האַט דער דמיון געפירט מיך צו אים
און אַריינגעפירט — נישט אויף אַרויסצוגיין —
טיפּ אין זיין וואַלדגעוויילד,
ווי אין אַ נעץ אַ געדיכטער,
אַ נעץ, וווּ די זון, ווען זי זעצט זיך —
פאַלט אויכעט אַריין ווי אַ פישל אַ גאַלדנס,
וואָס צאַפלט און ציטערט און, לעשט זיך.

גיי איך אַרום אַט אַזוי אינעם וואַלד פון מיין דמיון —
אויך די נעכט ווען עס רעגנט מיט שטערן,
וואָס פאַלן אין אים, ווי די לייכטווערעם,
אַדער — אין נעכט, ווען די האַלב־ראַד פון מולד
באַשטעקט אַלע ביימער מיט זילבערנע קאַמען,
וואָס שיינען אַרויס, ווי פון פרויען־פריזורעס.

פון ווייטן אַ וואַלד

פון ווייטן אַ וואַלד — א וואַלדיקע וואַנט,
וואָס פאַלט מיט דער גרינקייט —
אין בלאַקייט אַריין —
דערמאָנט מיד, דערמאָנט אָן אַ ליכט אָן אַ העלס,
אַזאַ, וואָס געווען איז און וועט שוין נישט זיין.
דערמאָנט מיד אַ חלום, אַ חלום — אַ וואָר:
אַ לעבן אַ יונגס מיט צעשויערטע האַר,
מיט הירשענע אויגן,
און הירשענע פיס,
מיט גרייט-זיין אַ לויף-טאָן,
אַ שפרונג-טאָן, אַ ריס,
אַ ברעך און אַ שלידער,
אַ הילך אויף אַ קול,
וואָס פאַלט ווי אַ יאָדרע אַרויס פון דער שאַל,
אַ שאַל פון אַ לעבן אַ יונגס, וואָס פלאַצט אויס —
אין צייטיקן זיך
אויף דער ערדישער שויס.

אין גאלדיק-גרינעם ליכט

מיט וואַלד אין גאלדיק-גרינעם ליכט און שאַטן —
טויכט, אויף הירשנפּיס, מיין יוגנט אויף,
כאַטש ס'איז מיט וואַלד זיך נישט צונופגעוואַקסן
אין די טעג די זוניקסטע, אין לויף
פון יאָרן, וואָס זיי זענען אויפגעגאַנגען
העל, ווי ווייץ און קאָרן אויפן פעלד, —
אויף וואָס דאָס לעבן מיינס האָט יונג, — צעשראָקן,
אירע ערשטע הירשנטריט געשטעלט —
מיט אויגן אויפגעריסענע פון ווונדער
און אַריבערקוועלנדיקער פרייד,
פון וואַקסן און פון בליען — אָן צו אַנען
וועגן אָפּבלי און געפאַר פאַר טויט, —
ווי ס'וואַלט דער טויט געווען אַ קינדער-מעשה,
פונקט ווי אַלע מעשה'ס אויסגעטראַכט,
אַ מעשהלע, נאָך וועלכער, קליינוואַרג, האָבן
מורא אין-דער-פינצטער זיין ביינאַכט, —
ווי מיד, אַ גרויסן — שרעקן מיינע טעג שוין,
טעג, וואָס גייען דורך ווי דורך אַ בראַנד...
איז גוט אַמאָל פון ווילדן וואַלד פון גרויסע —
זיך אַריינכאַפן אין קינדערלאַנד —
צו טאָן אַ קוק אַריין אין גאלדיק-גרינעם
דורכזיכטיקן, בלאַנדן, יונגן וואַלד,
פון וואַנען כ'הער פון צייט צו צייט מיין יוגנט,
ווי זי לויפט דאָרט, ווי אַ הירש, און פאַלט...

אַליין אין וואַלד

פאַרבלאַנדזשע איד אַמאַל אין וואַלד-געדיכטעניש
איז ס'ערשטע שרעק-געפיל וואָס מיד באַפאַלט:
אַ מענטש! אַ מענטש, אַליין אין וואַלד...
ערשט נאָכן פחד פאַרן מענטש —
גייט-אויף אין מיר די שרעק
פאַר וואַלד-חיות, וואָס ליגן וווּ פאַרשטעקט
אין נאָרעס און אין ביימער-אויסגעהויל
און, זענען נאָך אַ פעטן ביסן — פויל
און נישט אויף איבערפאַלן גרייט —
ווי ס'זענען מענטשן גרייט, אויך זאַטערהייט...

עפעס זינגט זיך מיר נישט

עפעס זינגט זיך מיר נישט לעצטנס, האָב איך
אפשר אָפּגעזונגען?

ווי און ווען דאָס, האָט דאָס שוואַנען-ליד מיינס
ערגעץ אָפּגעקלונגען?

אָפּגעזונגען — טאָ פון וואַנען נאָך אין מיר דער
יוגנט-ציטער,

און דער פּלאַטער, און דער אומרו פון אַ פויגל
פאַר געוויטער.

טאָ פאַרוואָס נאָך אַ קאַפּריזנער, א פאַרבנקטער,
אַ באַטריבטער,

און נאָך אַלץ אַ בעל-חלומות, און נאָך אַלץ
אַזאַ פאַרליבטער?

זענען דאָס נאָר פייער-פונקען? בין איך
אָפּגעבליט געוואָרן?

בליען שוין נישט מיינע אויגן, ווי די בלימעלעך
אין קאָרן?

עפעס ווילט זיך מיר נישט גלויבן, אַז איך האָב
שוין אָפּגעזונגען,

אפשר האָט עס בלויז אַ קאָסע אויף אַ שטיין
ווי אָפּגעקלונגען? ...

כ״ט דער וועלט

מיין יוגנט

ס'איז היינט פאַר מיר מיין יוגנט דורכגעלאָפֿן,
ווי אַ יונגער הירש מיט בלוט פאַרגאָסן,
דורכגעלאָפֿן — דורכגעשאָסן
פון אַ בייזער, הייסער קויל —
האַט רויטער שוים ביי אים געזעצט
פון נאַז און מויל,
און שקיעה — פון די אויגן אים גערונען,
און אַזוי אין לויף, —
די הערנער-קרוין די גאָלדענע פאַרלוירן,
און אין יונגן וואַלד — דעם טויט געפונען.

א גרויסע וועלט

א גרויסע וועלט — אויף צום פארלוירן-גיין,
און מיר איז ענג אין איר — דערשטיקט צו ווערן,
כ'בין אין איר א פויגל א געפאנגענער,
און כ'זינג נישט דאָס, וואָס איך אליין וואָלט
וועלן הערן:

די אָדע צו דער גרענעצלעזער פריי,
וואָס קיניגט ענדלאָז איבער אַלע ספּערן
און מאַכט נידעריק אַיעדע הימל־הייך,
און נאָענט — מיטן גאַנג פון אַלע שטערן.

די וועגן

מען קאָן ביי אַ וואַסערפּאַל אויסגיין פון דורשט
און שטאַרבן פון הונגער — אויף פעלדער מיט ברויט.

מען קאָן אויף אַ גלייכן און זיכערן וועג
אַריינפאַלן בלינד אין די אַרעמס פון טויט.

מען קאָן און מען קאָן (ס'איז אַן גורל געווענדט)
אַזוינס וואָס מיר וועלן עס קיינמאַל פאַרשטיין.

די וועגן — זיי פירן אונדז אַלע „אַהין“
וואו ס'ווילט זיך אַ זעלבסטמערדער אויכעט נישט גיין...

דאָס וואָרט

דאָס וואָרט, דאָס גרויסע וואָרט
פון נביאים, פראָפעטן,
פון זינגער — פאָעטן,
צו וועלכע ס'האַבן אויערן
אַמאַל זיך צוגעהערט;
דאָס מענטשלעכע וואָרט
דאָס וואָרט,
אינעם טעגלעכן גאַנג —
פונעם מענטשלעכן מויל —
דאָס וואָרט האָט פאַרלוירן די ווערט,
האָט פאַרלוירן דעם קלאַנג,
האָט פאַרלוירן די וואָג,
איז געוואָרן די נוס
וואָס איז ליידיק און הויל,
איז געוואָרן דאָס וואָרט
פונעם מלך אין קאָרט...

אַ דיכטער — אַ זינגער

אַ דיכטער איז אַ זינגער — דאַרף ער זינגען,
זינגען ווי דער פויגל — מאַי,
נאָר ס'וועט דער שענסטער זינגפויגל, פאַרשפּאַרט —
נישט זינגען, ווי אים זינגט זיך אויף-דער-פריי.

געזאַנג דאַרף רויס, דאַרף פרייהייט
און געזונטע לופט, וואָס ריין איז, פריש,
און ס'דאַרף אַ דיכטער, ווען ער „גייט צו ליד“ —
אַן אָפן פענצטער און אַ ריינעם טיש,
אַ ריינע פעדער, ריינעם טינט,
און ריין-זיין דאַרפן מער פון אַלץ ביי אים —
די הענט —
ווי בעתן אָפנעמען אַ ניין-געבוירן קינד.

אַ דיכטער — אַ קינד

אַ דיכטער איז אַ גרויס קאַפּריזנע קינד,

וואָס איז נישט שטענדיק און נישט יעדן צום

פאַרשטיין;

אַ קינד, וואָס טרעפט נישט איינמאַל

אין-דער-בלינד —

ווי זעעוודיקע וועלן נישט דערגיין.

און ווי אַ קינד — קאָן זיין אַ דיכטער מילד,

ווי איינגענומען אין דער בלאַער וויג פון טרוים;

און ווי אַ קינד — קאָן זיין אַ דיכטער ווילד,

און ווי געבונדן — רייסן זיך פון צוים.

אַ דיכטער-קינד איז אויך פאַרשפּילט אַ סך,

פאַרשפּילט מיט וואָרט, פאַרשפּילט מיט פאַרב

און קלאַנג,

מיט ליד-געבוי, וואָס הייבט זיך אָן פון דאָך —

אויף זיילן פון געפיל און פון געדאַנק.

און ווי אַ קינד — קאָן אויך אַ דיכטער ווען

צעשטערן, וואָס ער האָט געבויט ביז ווערן מיד,

און אויך, נישט יונג — נאָך אַלץ זיך יונג צו זען,

נאָך אַלץ ביים אָנהייב פונעם ערשטן ליד.

קליינע לידער

קליינע לידער — גרויסע ווייען,
ווערט נישט לייכט דאָס וואָרט געבוירן —
זענען לידער אויסגעשרייען,
אין אומענדלעכקייט פאַרלוירן.

זענען לידער קורץ ווי ס'לעבן —
ווען מען איז דעם זין דערגאַנגען
ביז צום מער-נישט-קאַנען-געבן,
און נישט קאַנען מער פאַרלאַנגען.

אפילו פייגל...

אפילו פייגל זינגען אויך נישט פליענדיק —
(זיי מוזן, זינגענדיק — אויף עפעס שטיין...),
און דאָרט וווּ פייגל בויען זיך קיין נעסטן נישט —
וועט זיך אַ זינגפויגל אין זינגען נישט פאַרגיין.

אַ דיכטער וועט נישט לידערן אין וויסטעניש,
וואו ס'האַט קיין אַקער נישט פאַרזוכט די ערד.
געזאַנג לשם געזאַנג און אין התבודדות —
איז גוט צו זינגען — ווען מען ווייסט אַז עמעץ
הערט...

אין-דער-נאכט

ווי דער טאָג פאַלט אין שויס פון דער נאַכט —
פאַלן קעפּ דאָן אַריין אין איר שויס ;
וועגן וואָס נאָר בייטאָג ווערט געטראַכט —
וואַקסט ביינאַכט אַ סך גרעסער נאָך אויס.

אין-דער-נאַכט הייבן שטורעמס זיך אויף,
און דער פיבער ביים דעם, וואָס איז קראַנק ;
אין-דער-נאַכט זעט אַ מענטש דעם פאַרלויף
און סך-הכל פון יעדער פאַרגאַנג.

אין-דער-נאַכט איז מען פול מיט באַגער
און פאַרלאַנג אויסצולעבן זיך פריי ;
אין-דער-נאַכט איז מען פול מיט געהער
צום געקלאָג פון אַ יעדן בעל-חי.

ס'איז די נאַכט פול מיט פחד און סוד,
און מיט אויפבליץ פון העלסטן געדאַנק ;
אין-דער-נאַכט זוכט אַ גאַטלאַזער — גאָט,
און אַ דיכטער — זיין אייביק געזאַנג.

ווערט אומזיסט

ווערט אומזיסט דאָס וואָרטן און דאָס האָפּן —
איז אַ טרייסט די נאַכט, וואָס לאַזט דין שלאָפּן,
צו פאַרשלאָפּן דיין נישט איבערטראָגן
דאָס, וואָס האַלט דין וואַכערהייט דערשלאָגן.

ווערט אומזיסט דאָס האָפּן און דאָס וואָרטן —
איז אַ טרייסט, דער חלום צום געגאָרטן ;
חלום, וואָס מאַכט נאָענט אַלע ווייטן,
ווען ער קומט אין שלאָף די וואָר פאַרבייטן.

פאר מענטשן

פאר מענטשן, וואס זענען דערשלאגן ווי הינט, —
איז שווער צו פארטראגן ס'געוואָי פונעם ווינט,
וואס קלאַגט און וואס וויינט זייער גורל-געוויין,
און ס'שרעקט זיי ווי קינדער — דאָס בלייבן אליין,
דאָס הערן אין דונער, דאָס זעען אין בליץ —
נאָר דראָאונג, נאָר רשעות, נאָר ציינער-געקריץ,
וואס צווינגט זיי אַ לעבן צו גיין אָן-אַזייט —
ווייל נאָנט איז זיי יעדע געפאַר — פון-דער-ווייט.

ענלעכקייט

ס'האט יעדער מענטש אן ענלעכן צו זיך
(די ענלעכקייט ווארפט אן א מאל א שרעק)
דו קוקסט אויף איר און פרעגסט זיך: דער בין איד?
און — דרייסט פון זיך אליין דעם קאפ אוועק.

נאָר ווי אַנטלויפט מען עס פון זיך אליין —
אַז אויך אַ קרומער שפיגל שפיגלט אָפּ
און זעסט זיך פלוצעם קאָמיש גרויס פון קליין,
און מיט אן ענלעכן אַרויפגעזעצטן קאָפּ.

דער מענטש אינעם מענטש

דער מענטש אינעם מענטש קוקט אַרויס
פון די אויגן

וואָס זענען די מוסרים פון אַלע באַגערן:
אַמאָל איז דער בליק ווי אַ פייל פונעם בויגן,
אַמאָל — ווי אַן אויפֿלויכט פון וואַרעמע טרערן.

איך קען זי, די אויגן-שפּראַך, בעסער פון אַלע
לשונות, אויף וועלכע ס'קומט אויס מיר צו רעדן —
זי איז מיר מיט ווונקען ווי פונקען — מגלה
אַזוינס, וואָס איז ווייט נישט פאַרשטענדלעך
פאַר יעדן.

עס העלפט נישט...

עס העלפט נישט דאָס שפּילן, די מאַסקע,

— דער גרים —

עס בייט זיך דאָס פנים, עס בייט זיך די שטים,

די פאַרב פון די אויגן, די פאַרב פון די האַר,

נאָר — ס'קומט מיטן האַרץ קיין פאַרוואַנדלונג

— נישט פאַר —

מען גייט נישט אַרויס פון דער אייגענער הויט.

מען בלייבט וואָס מען איז — פון געבורט ביזן טויט.

ווי העל, ווי גרויס

ווי העל, ווי גרויס איז די לבנה היינט,
ווי זילבער-בלאָ, ווי דורכזיכטיק איר שיין —
ווי שלאָפט מען אונטער אַט אַזאַ לבנה איין?
ווי שלאָפט מען איין, ווען ס'אויג איז פול מיט ליכט,
און ס'האַרץ — מיט פיין?

ווי שלאָפט מען איין, ווי שלאָפט מען איין —
ווען ס'ציען פאַר די אויגן שוין פאַרביי,
ווי בילדער אויפן לייוונט פון עקראַן:
געלאָדן קאַראַוואַן נאָך קאַראַוואַן
מיט יאַרן, ווי די מילגרוימען, מיט טעג,
וואָס יעדער טאָג איז אַ פאַרמעג,
אַן אוצר, וואָס מען האָט אַליין פאַרשווענדט,
אַליין, אַליין —
צעביטן גרויס אויף קליין,
געוואָרפן איידל־שטיין, אויף פעלזיק רויען שטיין,

און מיטן פייער פון דער זון — געצונדן און געברענט
פאר גליק, פאר יוגנט-גליק,
געריסן בריק נאך בריק,
געוועזן זיך אליין דער גרעסטער פיינט.
און היינט ? און היינט ?

ווי גרויס, ווי העל איז די לבנה היינט !
ווי זילבער-בלאז, ווי דורכזיכטיק איר שיין !
ווי שלאפט מען אונטער אַט אַזאַ לבנה איין ? !

סוף-זומער

אַ צעשטראַלטער און אַן אויסגעבעטער,
ווי אויף בונטע טעפּיכער פון בלעטער,
אין אַ גאַלדן בעט —
געלעגן איז דער זומער אַט אַזוי,
און טרוקן אונטערהוסטנדיק גערעדט:
— כ'פאַרגיי, כ'פאַרגיי,
נאָר טרויער נישט, פאַרשטיי,
דאָס בעסטע איז פאַרשטיין,
אַז איך און דו, אַז אַלץ און אלע
קומען מיר פאַרגיין,
אַז דורכן טויט נאָר קומט מען
אין דער אייביקייט אַריין,
און ס'איז אַ שאַד, אַ שאַד דערווייל אַ רגע, אַ מינוט
פאַרהאַלטן — ווען עס שפאַרט דאָס בלוט,
ווי פון אַ פלאש דער וויין ...
אַזוי אַ האָט דער קראַנקער זומער —
האַרבסט — גערעדט,
און קינדער, איבער שוואַרצע, איבער בלאַנדע
קעפעלעך, געגלעט.

פֿייערלעכער טרויער

אויסגעזונגען שוין דעם גרינסטן פֿרילינג,
אויסגערויכערט שוין דעם בלאַסטן חלום, —
לעב איך דורך דעם פֿייערלעכסטן טרויער:
האַרבסט.

זיצן טעג מיט מיר אויף שוועלן גאַלדענע,
און ס'זיצן נעכט מיט מיר אויף שוועלן זילבערנע,
און רעדן אַלטע קלוגע רייד צו מיר,
פון וואָס עס טריפט מיט קילן שטאַרקן וויין:
עס איז דער אויפגאַנג בין־השמשות'דיק,
און אַלץ, וואָס קומט, איז נאָר אויף דורכצוגיין,
און אַלץ, וואָס גייט אַוועק. איז שיין און נאָנט
פון ווייט,

און ס'צינדט אַ ליכט זיך אָן —
ווען ס'לעשט אַ ליכט זיך אויס...

טרייסטן טעג און נעכט מיד אָט אַזוי,
און ס'פאלן רייד, ווי בלעטער פונעם בוים,
און לייגן זיך אַוועק פאַר מיינע פיס,
און שטאַרבן מיט אַ שטראַלנדיקן טויט.

אויסגעזונגען שוין דעם גרינסטן פּרילינג,
אויסגערויכערט שוין דעם בלאָסטן חלום —
לעב איך דורך דעם פייערלעכסטן טרויער:
האַרבסט.

נישטאָ אזאָ האָב

נישטאָ אזאָ האָב ווי דאָס פישוף־וואָרט : גליק —
ס'האָט זיך יעדער זיין ברונעם, זיין עמער, זיין שטריק,
און לאַזט אין־דער־טיף זיך אָן עמער אַראָפּ —
מוז איבערן ברונעם דאָן הענגען אַ קאַפּ,
און ס'מוזן אין האַלדז פונעם ברונעם, צוויי הענט
זיך וואַרפן, זיך רייסן אַזוי ווי פון פענט,
און ס'מוזן צוויי אויגן אויך דאָרשטיקערהייט
אַראָפּקוקן טיף אינעם שאַטן פון טויט,
און ס'מוז אַמאָל טרעפן (די שעה זאָל נישט זיין),
אַז ס'פאַלט ווער אין אייגענעם ברונעם אַריין
און קומט צו דער שוועל פון זיין הויז נישט צוריק.
ס'האָט יעדער זיין ברונעם, זיין עמער, זיין שטריק.

יוגנט

ווי אַ הירש אין דער נעץ פון אַ גאַלד-גרינעם וואַלד —
לויפט די יוגנט אַרום און לויפט דורך, און פאַרפאַלט,
און לאַזט איבער אַ גאַלדענעם שטויב אין-דער-לופט,
און אַן אַפהילד אַ ווייטן, וואָס וועקט און וואָס רופט,
ווי געשאַלט וואַלט אַ האַרן ווו, ציטעריק, באַנג,
און מבשר געוועזן דעם העלסטן פאַרגאַנג,
און דעם סוף פון אַ יונג-בלאָנדן טאַג, פון די טעג,
וואָס זיי קערן זיך קיינמאַל נישט אום שוין פון וועג,
און פאַרגייען אַזוי ווי די זונען אין וואַלד —
ווי די יוגנט לויפט דורך ווי אַ הירש, און—פאַרפאַלט.

געבורט פון אַ ליד

געבורט פון אַ ליד, איז געבורט פון אַ קינד,
וואָס אַ מאַמע באַרירט און טאַפט אָן אין-דער-בלינד,
ביי דעם צאָפל און שטויס אינעם לייב, וואָס
עס טוט —

ניין חדשים אַזוי אויסגעטראָגן אין בלוט.

אַ ליד איז אַ קינד, איז אַ קינד פון געמיט,
און עס קומט ווי אַ פרוכט: מיט אַ ריס, מיט שניט,
מיט אַ ווונדיקן פאַל צו די פיס פונעם שטאַם,
אַ דערנערטע מיט זאַפט, און נישט איינמאַל —
מיט סם.

אַז מען וועגט

אַז מען וועגט דאָס וואָרט מיט גאָלד און זילבער —
איז עס דורכגעלייטערט, ריין און קלאָר,
און דאָס ליד איז קורץ און ליכטיק, גליאיק,
ווי אַ פאַלנדיקער מעטעאָר.

אַז מען וועגט דאָס וואָרט מיט גאָלד און זילבער —
נעמט מען אויף דעם שטורעם, רואיק, שטיל,
ווי אַ פולע זאַנג נעמט אויף די קאָסע,
און די שווערע מילשטיינער אין מיל.

ס'בינדט יעדן וואָס

ס'מינדט יעדן וואָס, ס'בינדט יעדן עפעס, אָדער ווער.
נישט לייכט איז זיין אַ הפקר-מענטש, אַ וואָגאָבונד ;
די איינזאַמקט פאַלט אויך אויף אַ מתבודד שווער,
און ס'וויל זיך צובינדן צו וועמען — אויך אַ הונט.

זוכט יעדער איינציקער אַ נאָענטן זיך צו,
אַ שטיין אָן עלנטער, געפינט זיך אויך זיין שטיין,
אַ יעדער נויטיקט זיך אַמאָל אין שוץ און רו,
א יעדן שרעקט אַמאָל דאָס זיין מיט זיך אַליין.

ווייטן

ווייל ס'זענען ווייטן דא,
אַ ווייטקייט — רויט,
אַ ווייטקייט — בלאַ,
און שוואַרץ —

פאַרכאַפט עס אַפט אַזוי דאָס אויג,
פאַרכאַפט עס אַפט אַזוי ביים האַרץ,
און ס'ציט, און ווייסט אַליין נישט וואָהין,
און ס'נאָגט, און ווייסט אַליין נישט, וואָס עס נאָגט,
די בענקשאַפט רייסט,
די בענקשאַפט טראָגט,
און ס'ברומט זיך פון-דער-טיפּ אַ ניגן אויס,
ווי ס'וואַלט דאָס האַרץ געוואַלט אַרויס, אַרויס...

ווייל ס'זענען וועגן דא,
 ווי אדערן א קניפ,
 צעלאפן אין-דער-ווייט —
 איז יעדער וועג דיר ליב,
 און ס'בלייבט א מענטש נישט איינמאל
 ווי א קינד פארלוירן שטיין
 אין מיטן אלע וועגן,
 אזוי נישטיק, אזוי קליין,
 צו אלע סוף'ן וועלט געווענדט
 די אויסגעשטרעקטע הענט,
 ווי פליגל פון א ווינט-מיל,
 וואס האט אויפגעהערט צו גיין.

געזעגענונג

ווי פריידיק ס'איז דאָס נאָענטע באַגעגענען, —
איז טרויעריק און שווער דאָס זיך געזעגענען.
געזעגענונג איז זון-פאַרגאַנג
און טויט, וואָס שטראַלט ;
געזעגענונג איז — פחד-שפרונג
פון הירש אין וואַלד ;
געזעגענונג, איז דעמערונג
און ווידער-קול,
און ס'פייפן פון אַ פייפיאַל,
וואָס רופט די טשערעדע צונויף —
די נאַכט אין וועג נישט צו באַגעגענען.
נישטאַ קיין טרויריקערס ווי — זיך געזעגענען.

זאָגט מיר...

זאָגט מיר, שטענדיק פריילעכע מאַטראָזן,
זאָגט מיר, קאַפיטאַנען אַלט־געניטע,
זאָגט, פאַרוואָס, ווען ס'גייען אָפּ די שיפן,
רעווען זיי ווי אַקסן צו דער שחיטה...

זאָגט מיר, כוואַליעס, זאָג מיר ים, דו גרויסער,
זאָגט מיר, שטורעם־טרעגער : אַלבאַטראָסן,
זאָגט, פאַרוואָס, ווען ס'פאַלט די פרייד פון אַנקום,
הייבט זיך אויף דער טרויער פון פאַרלאָזן...

אַ מענטש ווען ער לאַכט

אַ מענטש ווען ער שמייכלט,
אַ מענטש ווען ער לאַכט —
זעט ער מענטשלעכער אויס,
און אויך שענער אַ סך ;
נאָר ס'לאַכט זיך נישט שטענדיק,
די שיינקט אַליין —
ווען זי טרויערט און וויינט,
איז זי אויכעט נישט שוין.

צווישן טויט און לעבן

דעם אַנדענק
נאָך פֿסח סאַפּאָזשניקאָוו

א

אַ קראַנקן אין שפיטאַל איז אויך די זומער-נאַכט
— צו לאַנג —
ווען ס'קראַנקנבעט איז אים אַ שיף אין וואַקלדיקן
— גאַנג —
געטראָגן און געשלאָגן פונעם כוואַליקן געברויז,
וואָס שליידערט זי און לאַזט זי פון געוויירבל
נישט אַרויס.

אַ קראַנקער אין שפיטאַל, אַזאַ וואָס ליגט אין
וונד און וויי
אַ שלאָפלאַזער — קוקט אויס ביי נאַכט דאָס ליכט
פון טאָג — אַזוי
ווי ס'קוקט אַ ים-קראַנקער אין שטורעם,
זיינע אויגן אויס —
צו זען ווי ס'שיילט פון ווייט אַ ברעג, פון נעפל
זיך אַרויס.

אין שפיטאל פאַראַנען איז אַ פרויען-קליניק
 אויף געבערן
 און, אַ קילשטוב וווּ מען זעט געשטאַרבענע
 אַרונטערטראָגן.
 טרעפט, אַז ווען פון קליניק לאַזט אַ ניי-געבוירן
 קינד זיך הערן —
 הערט מען אונטן, אין שפיטאל-הויף ערגעץ, עמעצן
 באַקלאָגן...

פאַלן אָפטמאָל אויפן האַלדז זיך, גרויסע פרייד
 מיט טיפן טרויער.
 ס'טרעפט, אַז ווען אַ מאַמע טראָגט מיט גליק אַהיים
 דאָס לעבן, ס'נייע —
 עפנט דער שפיטאל-הויף, צו אַ הינטערגאַס,
 אַ הינטערטויער,
 און ער לאַזט אַרויס, אויף נישט באַמערקט-צו-
 ווערן — אַ לוויה...

די באַלאַדע פונעם טויט

צום אַנדענק לייב מלאך'ן

ווי ס'לעבן — אַלט איז די באַלאַדע פונעם טויט,
עס איז נישטאָ אַזאַ, וואָס האָט זי נישט געהערט,
עס איז נישטאָ אַזאַ, וואָס האָט נישט וועס' באַגלייט
צו רו צו אייביקער, וואָס ליגט אין שויס פון דר'ערד.

דאָס פנים פונעם טויט איז יעדן שוין באַקאַנט,
ס'האָט יעדער עס אַמאָל אין לעבן שוין געזען,
נישט איינער איז געווען שוין נאָנט פון טויטן-לאַנד
פונוואָנען קיינער קומט נישט זאָגן: כ'בין געווען.

ווי ס'לעבן — אַלט איז די באַלאַדע פונעם טויט,
דאָך טרעפט אַ טויט-פאַל שטענדיק, ווי אַ שווערער
שטיין,

און ס'איז פאַר צער און וויי אַמאָל אַ לעבן גרייט
אַליין זיך אַנוואַרפן דעם טויט, און פרי פאַרגיין.

נישטאָ אַזאַ, וואָס האָט נישט ווען דעם טויט באַרירט,
באַרירט אים במחשבה, קלאַר און קילערהייט,
און נאָכגעאַנגען אים, ווי פאַר דער האַנט געפירט
צום לעצטן שוואַרצן טויער פון פאַרגענגלעכקייט.

דער טויט, דער דערלייזער

דעם אַנדענק נאָך ליובאַ געלטשינסקא

ווערט דאָס לעבן אומדערטרעגלעך שווער —
ווערט לייכט דאָס שטאַרבן.
האַט זי אויף דערלייזונג — זיך אַליין צום טויט
געצויגן.
און ווי זונג העלע זעקס און צוואנציק גאַרבן —
זעקס און צוואנציק יאָר, דערלאַנגט אים, מיט
פאַרמאַכטע אויגן.

האַט דער טויט גענומען זיי און זיי אַרויסגעטראָגן
אויף אַ טראַג־בעט אויף אַ שוואַרצן, פונעם
טויטן־בנין —
ווען אין דרויסן האָט געוואַרט אַ שוואַרצער
טויטן־וואַגן
און אַ שטילער, טרויעריקער, נאָנטער, קאַרגער מנין...

זעלטן, ווען ס'דערגייט־ווער צו דער טיף פון יענעמס
ליידן —
צו דערקאַפן אים ביים ראַנד פון אַפּגרונט — אין
זיין וואַקל;
ווער זאָל וויסן, ווער עס טראַכט, אַליין זיך
אונטערשניידן,
נאָכן מאַכן יונג, ווי זי — דעם פינצטערן סך־הכל.

איז געוועזן מער נאך פון באשיידן — איר לוייה.

פון די נאנטסטע — האבן נישט באגלייט זי

טאטע-מאמע,

ווייל זיי האבן, ווי א פויגל זי געלאזט א פרייע

אפפליען אן זיי, צו ווייטן, איבער זיבן ימען...

האט מען שטיל ארויסגעפירט זי אויפן בית-הקברות,

און געטראגן זי אויף זיינע זייטיג שמאלע שטעגן,

ביי א שטיל גערייד פון איבערגעבן זיך די סברות

וועגן דעם, וואס איר געקאנט האט צו דעם טויט

באוועגן.

ביי א קבר, וואס האט אפגעווארט זי פריש און אפן —

האט א פרעמדע קלאגערן, דער מאמען איר

פארטראטן,

האבן פרעמדע הענט זי, ווי א קינד אן איינגעשלאפן

לייכט אראפגעלאזט, און — זעקס און צוואנציק

יאר פארשאטן.

פאַרוואַס

פאַרוואַס איז אַלץ אַזוי שיין ביים פאַרגיין ? ! ...
פאַרוואַס ווען דער טאָג ציט פאַרנאַכט זיך צוריק
מיט אַ זוניק פאַרזונקענעם קאָפּ צום פאַרפאַל,
און נעמט פון די וועגן דאָס ליכט מיט זיך מיט —
צינדן שויבן זיך אָן,
צינדן אויגן זיך אָן
מיט דער לעצטער צעשטראַלונג פון ערב פאַרגיין...

פאַרוואַס האָבן פיס ליב צו שאַרן אין קופּעס
פון האַרבסטיקע בלעטער
ביי נאַקעטע שטאַמען,
און אוירן — צו הערן דעם טרוקענעם שאַרד,
וואָס דערמאַנט אַנעם אייגענעם וואַלד־רויש פון לעבן,
און הענט — זיך צו שפילן מיט זיי,
ווי מיט העלע זכרונות פון אייגענער בלי־צייט...

פאַרוואַס איז אַ מענטש אַזוי ריין, אַזוי שיין אויפן
קראַנק־בעט,

ווען ער באַהאַלט אין געלעגער דעם ווייטאַג,
און שמייכלט מיט וואַרעמען אומעט צום נאַנטן,
און שטיל איז זיין וואָרט,
ווי דער וואָרק פון אַ טויב,
און די רייד, אַזוי טיף,
אַזוי קלוג ווי די וועלט,
און דער בליק, אַזוי קלאַר, ווי דער שניי אין דער זון...
פאַרוואַס איז אַלץ אַזוי שיין ביים פאַרגיין ? ! ...

* *

*

פון גאַרנישט געוואַרעמט, פון גאַרנישט דערהויבן —
איז, ווי זאָל מען זינגען און ליבן און לויבן —
אַז אַלץ אַרום דיר, איז צעפרעסן פון קינאה,
אַז אַלץ אַרום דיר, איז מיט אויפרייס פון שינאה,
אַז פרעמד איז דיר אייגנס און ווייט דיר — אַ קרוב,
אַז ס'איז פאַר אַ ברודער — אַ ברודער נישט ערוב,
אַז ס'וואָרט איז קיין וואָרט נישט — פאַרטויבט
פון די גלעקער

אויף וועלכע עס רעדט וועגן יושר — דער שקר, —
איז ווי זאָל מען זינגען, און ווי זאָל מען לויבן —
פון גאַרנישט געוואַרעמט, פון גאַרנישט דערהויבן.

מיין וועג

כ'בין דורכגעגאנגען שוין מיין גאנצן וועג כמעט —
א דערנער-וועג מיט פיין און צער און, מיט געשלעג
פאר אלע די, וואס האבן אויך, ווי איך, געהאט
דעם זעלבן פינצטערן און אויסגנאגלאזן וועג. —

דאך, האב איך נאך נישט אויפגעגעבן דעם געדאנק
פון וועלן זען א וועלט אַזא — ס'זאל זיין כדאי
אין איר צו לעבן און צו זינגען דאס געזאנג,
וואס זינגען קאן עס נאר א פויגל אויף-דער-פריי...

מיין תפילה

גאָט, מיין גאָט,
צו וועמען כ'שיק מיין מאַרגנלויב
און אַוונטדאַנק,
פאַר יעדן טאָג פון זיין ;

גאָט, צו וועמען כ'שיק
מיין איינזאַם שטיל געזאַנג,
ווען כ'קוש פון דר'ערד דעם שטויב,
און הייב זיך אַ געלייטערטער פון פיין ;

גאָט, מיין גאָט,
פאַר וועמען כ'גיי אזוי אין שווערן שפּאַן ;
כ'בין גרייט ויף זיך צו נעמען
אַלץ וואָס איז פאַראַן —
פאַר ליב,
נאָר כוח, כוח גיב...

47	אין אַ וואַלד
48	בענקשאַפט נאָך וואַלד
49	פון ווייטן אַ וואַלד
50	אין גאַלדיק־גרינעם ליכט
51	אַליין אין וואַלד
52	עפעס זינגט זיך מיר נישט

מיט דער וועלט

55	מיין יוגנט
56	אַ גרויסע וועלט
57	די וועגן
58	דאָס וואָרט
59	אַ דיכטער — אַ זינגער
60	אַ דיכטער — אַ קינד
61	קליינע לידער
62	, ,	אפילו פייגל...
63	אין־דער־נאַכט
64	ווערט אומזיסט
66	ענלעכקייט
65	פאַר מענטשן
67	דער מענטש אינעם מענטש
68	עס העלפט נישט
69	ווי העל, ווי גרויס
71	סוף זומער
72	פייערלעכער טרויער
74	נישטאַ אַזאַ האָב
75	,	יוגנט
76	געבורט פון אַ ליד
77	אַז מען עגט
78	ס'בינדט יעדן וואָס
79	ווייטן
81	געזעגענונג
82	זאָגט מיר
83	אַ מענטש, ווען ער לאַכט
84	צווישן טויט און לעבן א.
85	ב.
86	די באַלאַדע פונעם טויט
87	דער טויט, דער דערלייזער
89	פאַרוואָס
90	,	* * *
91	מיין וועג
92	מיין תפילה

ISBN:0-657-13024-9

01-1131